



'A' Grade  
NAAC Re-Accredited  
(3<sup>rd</sup> Cycle)

॥ अंतरी पेटवू ज्ञानज्योत ॥

उत्तर महाराष्ट्र विद्यापीठ, जळगाव - ४२५००९

NORTH MAHARASHTRA UNIVERSITY, JALGAON- 425001

जा.क्र.उमवि/5/Addl.Intake SY-TY-18-19/280/2018

दिनांक: 12/07/2018

प्रति,

उत्तर महाराष्ट्र विद्यापीठाशी संलग्नीत कला, वाणिज्य, विज्ञान व समाजकार्य  
महाविद्यालयांचे मा.प्राचार्य यांना..

**विषय:- शैक्षणिक वर्ष 2018-19 करिता पदवी स्तरावरील द्वितीय वर्ष व तृतीय वर्षाच्या  
वर्गास विद्यार्थी संख्या वाढवून देणेबाबत..**

महोदय/महोदया,

उपरोक्त विषयास अनुसरून कळविण्यात येते की, मागील शैक्षणिक वर्षात (2017-18) विद्यापीठाशी संलग्नीत काही महाविद्यालयांनी प्रथम वर्षासाठी आणि द्वितीय वर्षासाठी अतिरीक्त विद्यार्थी संख्या मान्य करण्यात यावी याबाबत विद्यापीठाकडे प्रस्ताव सादर केलेले होते. त्या अनुषंगाने मागील शैक्षणिक वर्षात ज्या महाविद्यालयांना प्रथम व द्वितीय वर्ष अभ्यासक्रमास मंजूर प्रवेश क्षमतेपेक्षा अतिरीक्त प्रवेश मान्य करण्यात आलेले आहेत असे विद्यार्थी नैसर्गिक न्याय तत्वानुसार शैक्षणिक वर्ष 2018-19 मध्ये द्वितीय किंवा तृतीय वर्षाच्या अभ्यासक्रमास प्रवेशित होत आहेत.

वरील अनुषंगाने विद्यापीठाशी संलग्नीत काही महाविद्यालयांनी द्वितीय व तृतीय वर्ष वर्गाची विद्यार्थी प्रवेश संख्या वाढवून देणेबाबत विद्यापीठाकडे प्रस्ताव सादर केलेले आहेत.

सादर प्रस्तावांच्या अनुषंगाने तसेच नैसर्गिक न्याय तत्वाची बाब विचारात घेता तसेच विद्यार्थी हित लक्षात घेवून, शैक्षणिक वर्ष 2017-18 मध्ये प्रथम व द्वितीय वर्षाकरीता वाढवून देण्यात आलेल्या विद्यार्थी संख्ये इतके विद्यार्थी शैक्षणिक वर्ष 2018-19 करिता अनुक्रमे द्वितीय व तृतीय वर्षासाठी अतिरीक्त वाढीव प्रवेशासाठी खालील अटींच्या अधिन राहून मान्यता देण्यात येत आहे.

- 01) कला, वाणिज्य व विज्ञान अभ्यासक्रमासाठी मागील वर्षी (शैक्षणिक वर्ष 2017-18) मंजूर प्रवेश क्षमतेपेक्षा अतिरीक्त वाढीव प्रवेशासाठी प्रती विद्यार्थी रु. 300/- (रुपये तीनशे मात्र) आणि समाजकार्य अभ्यासक्रमासाठी प्रती विद्यार्थी रु. 600/- (रुपये सहाशे मात्र) अतिरीक्त संलग्नता शुल्क विद्यापीठात जमा करणे आवश्यक राहिल.
- 02) ज्या महाविद्यालयांना अध्यादेश 168(3)(ए) नुसार वार्षिक टयूशन फी इतका दंड आकारून वाढीव प्रवेश मान्य करण्यात आले आहेत अशा विद्यार्थी संख्येसाठी शैक्षणिक वर्ष 2018-19 मध्ये देखील अध्यादेश 168(3)(ए) नुसार वार्षिक टयूशन फी इतका दंड प्रती विद्यार्थी याप्रमाणे आकारण्यात येईल.
- 03) सादर रक्कम कोणत्याही सबबीवर विद्यार्थ्यांकडून वसूल करण्यात येवू नये. या संदर्भात तक्रार प्राप्त झाल्यास त्याची सर्वस्वी जबाबदारी महाविद्यालयाचे मा.प्राचार्य यांची राहिल.
- 04) शैक्षणिक वर्ष 2018-19 करिता वाढीव /अतिरीक्त विद्यार्थ्यांचे अतिरीक्त संलग्नता शुल्क विद्यापीठाच्या संलग्नता विभागामार्फत वित्त विभागात जमा केल्यानंतर मा.समन्वयक, विद्यार्थी ई-सुविधा केंद्र यांना अतिरीक्त विद्यार्थी संख्येबाबत संलग्नता विभागामार्फत कळविण्यात येईल व त्यानंतरच वाढीव प्रवेशांची नोंद ई-सुविधेच्या ऑनलाईन पध्दतीद्वारे करण्यात येईल.
- 05) महाविद्यालयास अतिरीक्त संलग्नता शुल्क कोणत्याही सबबीवर किंवा कारणास्तव परत केले जाणार नाही किंवा इतर कोणत्याही प्रकारच्या शुल्कात (Fee) मध्ये समायोजित केले जाणार नाही.

(कृ.मा.प.)

- 06) मागील शैक्षणिक वर्षात (2017-18) वाढीव मंजूर केलेल्या अतिरिक्त प्रवेशाची अचूक गणना करता यावी यासाठी मागील शैक्षणिक वर्षात संलग्नता विभागामार्फत अतिरिक्त प्रवेशाबाबत महाविद्यालयास निर्गमित करण्यात आलेल्या पत्रांची व अतिरिक्त संलग्नता शुल्क भरणा केल्याच्या पावतीची छायांकित प्रत वाढीव प्रवेश क्षमतेच्या प्रस्तावा सोबत सादर करणे आवश्यक राहिल.
- 07) शैक्षणिक वर्ष 2017-18 मध्ये प्रथम वर्षात किंवा द्वितीय वर्षात प्रवेशित असलेले विद्यार्थी उत्तीर्ण झाल्यानंतर त्याला त्या महाविद्यालयात अनुक्रमे द्वितीय व तृतीय वर्षात (विद्यार्थ्यांस आवश्यक असलेल्या विशेष विषयाकरीता) त्या महाविद्यालयात प्रवेश देणे बंधनकारक राहिल.
- 08) एखाद्या महाविद्यालयात द्वितीय वर्ष विज्ञान (एस.वाय.बी.एस्सी) उत्तीर्ण झालेल्या विद्यार्थ्यांस त्याच महाविद्यालयात हव्या असलेल्या विशेष विषयाची सुविधा नसेल, अशा विद्यार्थ्यांस ज्याठिकाणी सदर विषयाची सुविधा आहे अशा विद्यापीठाशी संलग्नीत अन्य महाविद्यालयात तृतीय वर्षास विशेष विषयासाठी प्रवेश घेता येईल. मात्र सदर विशेष विषयाची सुविधा द्वितीय वर्ष उत्तीर्ण झालेल्या महाविद्यालयात नाही असे हमीपत्र संबंधित महाविद्यालयाच्या मा.प्राचार्यांकडून घेवून ज्या महाविद्यालयास विशेष विषयासाठी प्रवेश घ्यावयाचा आहे त्या महाविद्यालयातील मा.प्राचार्यांकडे सादर करणे बंधनकारक राहिल.
- 09) एखाद्या महाविद्यालयात प्रथम वर्ष (एफ.वाय.बी.ए.) कला उत्तीर्ण झालेल्या विद्यार्थ्यांस त्याच महाविद्यालयात द्वितीय वर्ष अभ्यासक्रमास हव्या असलेल्या विशेष विषयाची सुविधा नसेल, अशा विद्यार्थ्यांस विद्यापीठाशी संलग्नीत ज्या महाविद्यालयात सदर विषयाची सुविधा आहे अशा अन्य महाविद्यालयात द्वितीय वर्षास विशेष विषयासह प्रवेश घेता येईल. मात्र सदर विशेष विषयाची सुविधा प्रथम वर्ष उत्तीर्ण झालेल्या महाविद्यालयात नाही असे संबंधित महाविद्यालयाच्या मा.प्राचार्यांचे हमीपत्र घेवून ज्या महाविद्यालयात विशेष विषयासाठी प्रवेश घ्यावयाचा आहे त्या महाविद्यालयातील मा.प्राचार्यांकडे सादर करणे बंधनकारक राहिल.
- 10) सदर परिपत्रकातील मुद्या क्र. 8 व 9 नुसार दिलेले प्रवेश हे मुद्या क्र. 1 मध्ये नमूद केलेल्या विद्यार्थी संख्ये व्यतिरीक्त जास्तीचे राहतील.
- 11) एखाद्या महाविद्यालयात प्रथम/द्वितीय वर्ष अनुत्तीर्ण झालेले विद्यार्थी शैक्षणिक वर्ष 2017-18 मध्ये उत्तीर्ण होवून शैक्षणिक वर्ष 2018-19 मध्ये अनुक्रमे द्वितीय व तृतीय वर्षात प्रवेशित होत असतील तर त्या विद्यार्थ्यांना सदर महाविद्यालयांनी प्रवेश घ्यावयाचे आहेत. त्यासाठी मुद्या क्र. 1 मध्ये नमूद केलेले अतिरिक्त शुल्क आकारले जाणार नाही व सदरचे प्रवेश हे मुद्या क्र.1 मध्ये नमूद केलेल्या विद्यार्थी संख्येच्या व्यतिरीक्त जास्तीचे असतील. तथापि, असे विद्यार्थी मागील शैक्षणिक वर्षात अनुत्तीर्ण झाले होते व हयावर्षी प्रवेशित होत आहेत हे समजण्याकरीता सदर विद्यार्थ्यांच्या गुणपत्रकांच्या छायांकित प्रती सादर करणे आवश्यक आहेत.
- 12) वाढीव विद्यार्थी प्रवेशित झाल्यानंतर शैक्षणिक गुणवत्ता ढासळणार नाही यासाठी महाविद्यालयाने आवश्यक त्या मूलभूत सोयीसुविधा उदा. वर्गखोल्या, प्रात्यक्षिकांसाठी आवश्यक उपकरणे, ग्रंथालयातील पुस्तके इ. पूर्तता करणे बंधनकारक राहिल. सदर बाबींचा पूर्तता न केल्यास किंवा विद्यार्थ्यांकडून काही तक्रार आल्यास, त्याचप्रमाणे काही न्यायालयीन प्रकरण उद्भवल्यास त्या बाबतची संपूर्ण जबाबदारी ही संबंधित महाविद्यालय व पर्यायाने मा.प्राचार्यांची राहिल.
- 13) महाविद्यालयास मंजूर करण्यात येत असलेल्या अतिरिक्त/वाढीव प्रवेश संख्या ही महाविद्यालयामधील पदवी व पदव्युत्तर अभ्यासक्रमांसाठी उपलब्ध असलेला शिक्षक वर्ग हा परीक्षेची संबंधित सर्व कामकाजामध्ये सहभागी राहिल या आशयाचे प्राचार्यांचे स्वाक्षरीचे स्वतंत्र हमीपत्र प्रस्तावा सोबत सादर करण्याच्या अटीच्या अधिन राहून मंजूर करण्यात येत आहे व याची सर्वस्वी जबाबदारी महाविद्यालयाचे मा.प्राचार्यांची राहिल. जी महाविद्यालये या अटीची पूर्तता करणार नाही त्या महाविद्यालयांना शैक्षणिक वर्ष 2019-20 साठी कोणत्याही सबबीवर वाढीव प्रवेश मान्य करण्यात येणार नाहीत याची प्रकर्षाने नोंद घ्यावी.
- 14) वरील सर्व निर्णय हे शैक्षणिक वर्ष 2018-19 साठीच लागू राहतील.

उपरोक्त बाबींची नोंद घ्यावी व त्यानुसार कार्यवाही करून विद्यापीठास सहकार्य करावे, ही विनंती.

आपला विश्वासू,

Sd/-

(जी.एन.पवार)

उपकुलसचिव

शैक्षणिक विभाग(संलग्नता विभाग)

**प्रत माहिती तथा कार्यवाहीस्तव:-**

- 1) मा.संचालक, परीक्षा व मूल्यमापन मंडळ, उमवि., जळगांव.
- 2) मा.उपकुलसचिव/सहा.कुलसचिव, परीक्षा विभाग, उमवि, जळगांव.
- 3) मा.संगणक केंद्रप्रमुख, परीक्षा विभाग, उमवि, जळगांव.
- 4) मा.उपकुलसचिव, अभ्यासमंडळे व प्रवेश पात्रता विभाग, उमवि, जळगांव.

आपणास विनंती की, महाविद्यालयांचे पात्रता/परीक्षा अर्ज स्विकारतांना महाविद्यालयांनी प्रवेशित केलेल्या अतिरीक्त विद्यार्थी संख्येसाठी द्वितीय व तृतीय वर्ष कला, वाणिज्य, विज्ञान वर्गासाठी प्रती विद्यार्थी रु. 300/- (रुपये तीनशे मात्र) व द्वितीय व तृतीय वर्ष समाजकार्य अभ्यासक्रमासाठी प्रती विद्यार्थी रु. 600/- (रुपये सहाशे मात्र) इतकी रक्कम भरली असल्याची खातरजमा करावी.

**5) मा.समन्वयक, विद्यार्थी ई-सुविधा केंद्र, उमवि, जळगांव.**

आपणास विनंती की, महाविद्यालयांनी अतिरीक्त विद्यार्थ्यांचे अतिरीक्त संलग्नता शुल्क संलग्नता विभागामार्फत वित्त विभागात जमा केल्यानंतर वाढीव प्रवेशा बाबतची माहिती आपणास वेळोवेळी कळविण्यात येईल व त्यानंतरच सदरचे वाढीव प्रवेशांची नोंद करण्याची सुविधा संबंधित महाविद्यालयांना उपलब्ध करून देण्यात यावी, ही विनंती.

Sd/-

(जी.एन.पवार)

उपकुलसचिव

शैक्षणिक विभाग(संलग्नता विभाग)

**प्रतिलिपी:-**

- 1) मा.कुलगुरु कार्यालय, उ.म.वि., जळगांव.
- 2) मा.कुलसचिव कार्यालय, उ.म.वि., जळगांव.
- 3) मा.वित्त व लेखा अधिकारी, उ.म.वि., जळगांव.